

# यू.डी.एच. मंत्री की फटकार के बाद जे.डी.ए. अगले 15 दिन तक हटाएगा अतिक्रमण

प्रवर्तन शाखा 15 से 30 जुलाई तक करीब 50 किमी. क्षेत्र में करेगी तोड़फोड़

-कार्यालय संवाददाता-

जयपुर। नगरीय विकास मंत्री झारब सिंह खर्रा की नाराजगी और फटकार के बाद जे.डी.ए. प्रशासन 15 से 30 जुलाई तक करीब 50 किलोमीटर क्षेत्र में अतिक्रमण हटाने का अभियान चलायेगा। इस अभियान की शुरुआत सोमवार सुबह मुख्यमंत्री भजनलाल शर्मा के सांगानेर विधानसभा क्षेत्र में गोपालपुरा मोड से होगी। जे.डी.ए. की टीम 30 जुलाई तक गोपालपुरा, गुर्जर की थड़ी, मानसरोवर, श्याम नगर, मालवीय नगर, दुर्गापुरा, वैशाली नगर, नर्सरी सर्किल, गुप्ता स्टोर, खातीपुरा, झोटवाड़ा, गवर्नमेंट हॉस्टल, रामनिवास बाग, घाट गेट, आगरा रोड, घाट की गुणी, दिल्ली रोड, ईदगाहा, ट्रांसपोर्ट नगर, सांगानेर, मालपुरा गेट, कर्वी रोड, एसएमएस हॉस्पिटल, नारायण सिंह सर्किल, त्रिमूर्ति सर्किल और रामबाग सर्किल समेत कई इलाकों में तोड़फोड़ करेगी। इसके लिए अतिक्रमणों को चिह्नित कर लिया गया है।



हाईकोर्ट के निर्देश पर पिछले दिनों न्यू सांगानेर रोड पर अतिक्रमण हटाने की तस्वीर। (फाइल फोटो)

- सोमवार सुबह गोपालपुरा मोड से गुर्जर की थड़ी तक लगभग 3 किलोमीटर क्षेत्र से अवैध अतिक्रमण हटाया जाएगा।
- ज्ञात रहे कि पिछले दिनों मंत्री झारब सिंह खर्रा ने जे.डी.ए. पहुंचकर शहर में हो रहे अवैध अतिक्रमण के खिलाफ नाराजगी जाहिर कर अधिकारियों को लताड़ लगाई थी। इसके बाद इस "अतिक्रमण हटाओ" अभियान का प्लान तैयार किया गया है।

जयपुर विकास प्राधिकरण के मुख्य निर्यंत्रक प्रवर्तन महेंद्र कुमार शर्मा ने बताया कि 15 जुलाई को गोपालपुरा मोड से गुर्जर की थड़ी तक लगभग 3 किलोमीटर क्षेत्र से अवैध अतिक्रमण हटाया जाएगा। इसके बाद 16 जुलाई को मानसरोवर मेट्रो स्टेशन से श्याम नगर अजमेर रोड तक 4 किलोमीटर तक सड़क सीमा में आ रहे अतिक्रमण के खिलाफ कार्रवाई की जाएगी। तत्पश्चात 18 जुलाई को जयपुरिया अस्पताल से एस.एल. मार्ग

प्रस्तावित है।

इसके बाद 23 जुलाई को रामनिवास बाग से घाट गेट, आगरा रोड से दिल्ली रोड, ईदगाहा, ट्रांसपोर्ट नगर तक 7 किलोमीटर क्षेत्र में अवैध अतिक्रमण के खिलाफ कार्रवाई की जाएगी। इसके बाद 24 जुलाई को सांगानेर सर्किल से चौरडिया पेट्रोल पंप, मालपुरा गेट, सवाई माधोपुर ट्रीट्री पुलिया तक 5 किलोमीटर क्षेत्र में अतिक्रमण के खिलाफ कार्रवाई होगी।

25 जुलाई को झारखंड महादेव तिराहे से कर्वी रोड खातीपुरा तिराहे होते हुए लता सर्किल तक 4 किलोमीटर क्षेत्र और इसके बाद 29 जुलाई को एसएमएस हॉस्पिटल से नारायण सिंह सर्किल, त्रिमूर्ति सर्किल, जेके लोन से बांगड अस्पताल तक लगभग 3 किलोमीटर क्षेत्र और आखिर में गोपालपुरा बावपास से रामबाग सर्किल तक लगभग 4.5 किलोमीटर क्षेत्र में अवैध अतिक्रमण के खिलाफ कार्रवाई की जाएगी। ज्ञात रहे कि पिछले दिनों यूडीएच मंत्री झारब सिंह खर्रा ने जयपुर विकास प्राधिकरण पहुंचकर शहर में हो रहे अवैध अतिक्रमण के खिलाफ नाराजगी जाहिर कर अधिकारियों को लताड़ लगाई थी। उसके बाद अब जेडीए की टीम अवैध अतिक्रमण के खिलाफ पूरे शहर में अभियान के तहत कार्रवाई की तैयारी कर रही है। जिसकी शुरुआत सोमवार सुबह की जाएगी।

# वैद्यराज सुशील कुमार शाह का निधन



वैद्यराज सुशील कुमार शाह का निधन हो गया। शाह वर्ष 1953 में आरोग्य भारती की स्थापना के प्रमुख स्तंभ रहे जिसके माध्यम से विगत 70 वर्षों से अनवरत निस्वार्थ चिकित्सा सेवाएं प्रदान की जा रही हैं। भारतीय पुरातन आयुर्वेद तथा प्राण चिकित्सा के संवर्धन एवं संवर्धन में आपका दीर्घकालीन एवं अमूल्य योगदान रहा है।

शाह ने अपने जीवन में चिकित्सा के माध्यम से लाखों लोगों को आरोग्य लाभ निस्वार्थ भाव से प्रदान किया। वे आयुर्वेद, ज्योतिष, प्राणचिकित्सा, वास्तु आदि के उच्चज्ञान के धारी थे और भारत की आदर्श पुरातन चिकित्सा पद्धति के स्तंभ थे। उनका पूरा जीवन रोगियों के रोग निदान तथा साधुसंतों एवं त्यागी त्रितियों के स्वास्थ्य रक्षा के लिये सदैव समर्पित रहा। ज्ञान, ध्यान, सेवा और आराधना उनके जीवन का उद्देश्य था। उन्होंने अनेक शिष्यों को तैयार किया है जो जयपुर तथा जयपुर से बाहर उनकी

विशेष प्राण चिकित्सा को आगे बढ़ा रहे हैं। अनेक राजनेता, अभिनेता, उद्योगपति और उनकी विशिष्ट चिकित्सा पद्धति से लाभान्वित हो चुके थे। अनेक गणमान्य लोगों जनप्रतिनिधि, साधु संत, विभिन्न संस्थाओं ने इस अवसर पर शोक प्रकट करते हुए दिवंगत आत्मा के प्रति

भावभीनी श्रद्धांजलि अर्पित की है। वे अपने पीछे भारी पूरा परिवार तथा योग्य शिष्य जो उनके बताए गए मार्ग का अनुसरण कर रहे हैं, छोड़कर गए हैं। उनके बताए गए मार्ग पर चलते हुए मानव मात्र की सेवा करना ही उनके प्रति सच्ची श्रद्धांजलि होगी।

देश-विदेश से आ रहे भक्तों के जन सैलाब के व्यवस्था की दृष्टि से सेवादाता द्वारा वृत्तर स्तर पर व्यवस्था बनाई गई है जैसे पूछताछ विभाग, प्रान्त के हिसाब से आवास विभाग, स्वच्छता विभाग, सुरक्षा विभाग, एलोपैथिक, होम्योपैथिक और आयुर्वेदिक चिकित्सा विभाग, जल आपूर्ति विभाग, खोया-पाया सामान विभाग, विद्युत विभाग, मोडिया विभाग, अतिथि विभाग, यातायात विभाग, सैकड़ों शौचालयों की व्यवस्था के विभाग के साथ-साथ 30 से ज्यादा भोजन भंडारों से संचालित किए जाएंगे, जिससे आने वाले भक्तों के लिए किसी तरह की असुविधा ना हो। विशेष बात यह है। इन सभी व्यवस्थाओं का संचालन बाबा भक्तों द्वारा किया जा रहा है। संगत के जिम्मेदारों ने बताया आम कल्याण और लोक कल्याण के लिए बाबा उमाकान्त द्वारा आयोजित इस तीन दिवसीय गुरु पूर्णिमा आध्यात्मिक महापर्व जिसमें सतसंग, नामदान, दर्शन और गुरु दया की बरसात होगी।

इस तीन दिवसीय आध्यात्मिक गुरु पूर्णिमा समारोह में पूज्य महाराज जी द्वारा 19 जुलाई को सायं 5 बजे, 20 जुलाई को प्रातः 5 बजे एवं सायं 5 बजे एवं 21 जुलाई को प्रातः 5 बजे भक्तों को सतसंग सुनाया जाएगा। इसी दौरान जोते जी ईश्वर के दर्शन कराने वाला माददान (गुरु मंत्र) भी दिया जाएगा, साथ ही महाराज भक्तों को दर्शन देने के साथ उनकी समस्याओं को सुनकर समाधान भी बताते हैं। आयोजन व्यवस्था से जुड़े संगत के सेवादाय योगेश पतालिया ने बताया कि

नाम परिवर्तन मैं नवल किशोर खोलिया पुत्र राम गोपाल खोलिया राज टोंकीज के पास चाकसू जयपुर मेरी पुत्री के दस्तावेजों में नाम लोकेश्वरी खोलिया दर्ज है। मेने पुत्री का नाम बदल कर अनाया रख लिया है। भविष्य में मेरी पुत्री को अनाया के नाम से जाना जावे

कार्यालय ग्राम पंचायत शेपुर पंचायत समिति स.मा., जिला सवाई माधोपुर ई-निविदा सूचना संख्या 01/2024-25 दिनांक-11/07/2024

आवश्यकता आवश्यकता है पार्ट टाइम कम्प्यूटर ऑपरेटर्स की जो हिन्दी में पेजमेकर, क्वार्क और वर्ड में काम कर सकें। कार्य समय: सायं 8.00 से 12.00 सम्पर्क करें: अमित मोबाईल नं.: 7905717804 राष्ट्रदूत चमेली वाला मार्केट, जयपुर

कार्यालय ग्राम पंचायत शेपुर पंचायत समिति सांभरलेक जिला जयपुर (राज.) ई-निविदा सूचना संख्या 01/2024-25 दिनांक-12/07/2024

# विधानसभा में अनुदान मांगों पर चर्चा 18 से

जयपुर, (का.सं.)। विधानसभा में 18 जुलाई से अनुदान की मांगों पर चर्चा होगी। इस बार शिक्षा विभाग की मांगों पर चर्चा नहीं होगी। इस विभाग की मांगों मुखबंद का प्रयाग कर सीधे पारित कर दी जायेगी।

इस बार शिक्षा विभाग की मांगों पर चर्चा नहीं होगी

जुलाई को आयुर्वेद, होम्योपैथी एवं यूनानी चिकित्सा, देवस्थान, पशुपालन एवं मत्स्य, 25 जुलाई को सहकारिता, खाद्य एवं नागरिक आपूर्ति एवं उपभोक्ता मामला, 26 जुलाई को नगरीय विकास एवं आवासन और स्वायत्त शासन विभाग की मांगों पर विचार किया जायेगा। 26 जुलाई को ही मांगों शेष रह जायेंगी, उन पर मुखबंद का प्रयाग किया जाकर मतदान के लिये तुरंत पेश किया जायेगा।

# जन आकांक्षाओं पर शत-प्रतिशत खरा उतरेगा लोक कल्याणकारी बजट : जोगाराम पटेल

-कार्यालय संवाददाता- जयपुर। जयपुर जिले के प्रभारी मंत्री जोगाराम पटेल ने कहा कि मुख्यमंत्री भजनलाल शर्मा के नेतृत्व में भाजपा



जयपुर जिला प्रभारी मंत्री जोगाराम पटेल ने कलेक्ट्रेट सभागार में अधिकारियों की बैठक ली। इस दौरान सांसद मंजू शर्मा व जयपुर के विधायक मौजूद रहे।

- बजट घोषणाओं के त्वरित एवं प्रभावी क्रियान्वयन के लिए समन्वय समिति बनाने के निर्देश दिये
- 'एक पैड़ मां के नाम' अभियान के तहत कलकट्टे में किया पौधारोपण

सरकार ने इस बजट में हर वर्ग-हर तबके के लिए सोचा है। 'आपणो अग्रणी राजस्थान' की संकल्पना को साकार करने में मील का पत्थर साबित होगा। बजट में महिला, युवा, किसान तथा ग्रामीण सहित सभी वर्गों को संबल दिया गया है, जिससे विकसित राजस्थान के सपने को मूर्त रूप मिल सकेगा। बजट घोषणाओं के त्वरित एवं प्रभावी क्रियान्वयन के लिए जिला स्तरीय समन्वय समिति बनाकर सभी घोषणाओं को जल्द से जल्द धरातल पर उतारने का प्रयास किया जाएगा। पटेल ने यह बात रविवार को जिला कलेक्ट्रेट सभागार में आयोजित प्रेस वार्ता को संबोधित करते हुए कही। उन्होंने कहा कि प्रधानमंत्री नरेन्द्र

मोदी की गारंटी की सिद्धि की दिशा में आगे बढ़ते हुए जनता की आशाओं और आकांक्षाओं को पूरा करने की इच्छाशक्ति हमने संकल्प पत्र में अभिव्यक्त की थी, उन वादों को पूरा करने के मजबूत इरादों की झलक इस बजट में देखने को मिली है। जिला प्रभारी मंत्री जोगाराम पटेल ने प्रेस वार्ता से पहले जिला कलेक्ट्रेट सभागार में बजट घोषणाओं के क्रियान्वयन के लिए जिला स्तरीय समन्वय समिति बनाकर सभी घोषणाओं के त्वरित एवं प्रभावी क्रियान्वयन के निर्देश दिये। उन्होंने बजट घोषणाओं के क्रियान्वयन से जुड़ी समस्याओं के निस्तारण के लिए समय-समय पर समीक्षा बैठक आयोजित करने के लिए भी निर्देशित किया। बैठक के बाद प्रभारी मंत्री पटेल सहित विधायकों व प्रभारी सचिव अर्पणा अरोड़ा ने जिला कलेक्ट्रेट परिसर में 'एक पैड़ मां के नाम' अभियान के तहत पौधारोपण भी किया। आयोजन में जयपुर सांसद मंजू शर्मा, विधायक

गोपाल शर्मा, अमीन खान, रफीक खान, महेन्द्रपाल मीणा, प्रशांत शर्मा, डॉ. शिखा मोल बराला, रामवतार बैरवा, मनीष यादव, विद्याधर चौधरी, जिला कलेक्टर प्रकाश राजपुरोहित, जयपुर ग्रेटर नगर निगम आयुक्त रमकणी रियाच, जयपुर हैरिटेज नगर निगम आयुक्त अभिषेक सुराणा, मुख्य कार्यकारी अधिकारी जिला परिषद डॉ. शिल्पा सिंह, अतिरिक्त पुलिस आयुक्त प्रीति चन्द्रा, पुलिस अधीक्षक जयपुर ग्रामीण शान्तनु कुमार, अतिरिक्त जिला कलेक्टर सुरेश कुमार नवल, अल्का विश्वासी, सुमन पवार, लोकेश मीणा और शैफाली कुशवाहा सहित सभी विभागों के जिला स्तरीय अधिकारी मौजूद रहे।

# शिवसिंह और महिपाल मकराना में सुलह हुई

जयपुर। राष्ट्रीय करणी सेना के अध्यक्ष शिव सिंह शेखावत और श्री राजपूत करणी सेना के अध्यक्ष महिपाल सिंह मकराना के बीच मारपीट व फायरिंग मामले में सुलह हो गई है। दोनों पक्षों ने राजीनामा कर लिया है। दोनों ने देर रात अलग-अलग वीडियो बनाकर कहा कि अब कोई झगड़ा नहीं है। परिवार का मसला है। आपस में सुलह लिया है। शिव सिंह ने महिपाल सिंह से घटना को लेकर माफी भी मांग ली है। महिपाल सिंह ने वीडियो जारी कर कहा कि शुरुवात को जो घटना हुई। उसमें समाज के सभी बड़े लोग एक साथ बैठे। यहां तय किया कि समाज का युवा आपस में लड़ेगा या वैर रखेगा तो समाज की ताकत कमजोर होगी। सभी लोगों की समझाइश के बाद मैं पूरे समाज के युवाओं से बोलना चाह रहा हूँ कि चरित्र यह चाहते हैं कि आपस में लड़ें नहीं। मैं महिपाल सिंह बोल रहा हूँ। मेरा शिव सिंह से कोई झगड़ा नहीं है। हमारा आपस में जो भी मतभेद था, वह

खत्म हो गया है। फ्यूचर में भी कोई मतभेद नहीं रहेगा। शिव सिंह शेखावत ने कहा कि जो घटना हुई, आपसी गलतफहमी की वजह से हुई थी। यह हमारे परिवार का मसला है। हम लोगों ने मिल बैठकर आपस में सुलह लिया है। अब हमारे बीच में कोई मनमुटाव नहीं है। जो हुआ, उसके लिए मैं महिपाल सिंह से क्षमा प्रार्थी हूँ। उन्होंने कहा कि प्रधानमंत्री नरेन्द्र

# पीने के पानी से होटल में भर रहे थे स्वीमिंग पूल

खो-नागोरियान में पार्क सिटी होटल पर करीब 14 लाख रुपये की पेनल्टी लगाई



जलदाय विभाग ने जयपुर शहर के खो-नागोरियान में स्थित पार्क सिटी होटल के परिसर में अवैध जल कनेक्शन के विरुद्ध रविवार को कार्रवाई की।

जयपुर, (का.सं.)। जन स्वास्थ्य अभियंत्रिकी विभाग की ओर से जारी परिपत्र के बाद जयपुर शहर के सीमान्त क्षेत्र खो नागोरियान में स्थित पार्क सिटी होटल के परिसर में अवैध जल कनेक्शन के विरुद्ध प्रभावी कार्रवाई की गई है। होटल में 7 अवैध जल कनेक्शन पाए गए जिन्हें जलदाय विभाग की टीम द्वारा मौके पर काटकर 14 लाख 840 रुपये का जुर्माना लगाया गया है। साथ ही आपराधिक गतिविधियों के अंतर्गत भारत न्याय संहिता की धारा 303 (2) एवम 326 और प्रीवेंशन ऑफ डैमेज टू पब्लिक प्रॉपर्टी एक्ट की धारा 3 में कानूनी कार्यवाही हेतु पुलिस थाना खो नागोरियान में एफआईआर दर्ज करवाई गई है। अतिरिक्त मुख्य अभियंता जयपुर अमिताभ शर्मा ने बताया कि "अवैध जल कनेक्शन चिह्नित कर- विच्छेद

करने के अभियान के तहत रविवार को शिकायत प्राप्त होने पर विभाग की टीम द्वारा होटल परिसर में गई जहां टीम द्वारा निरीक्षण करने पर होटल परिसर में 7 अवैध कनेक्शन पाए गए हैं। होटल संचालक द्वारा विभाग की मुख्य आपूर्ति लाइन से गैर कानूनी तरीके से पेयजल खींचा जा रहा था, जिसका उपयोग होटल संचालक द्वारा स्विमिंग पूल को भरने एवं अन्य व्यवसायिक गतिविधियों में



- प्रीवेंशन ऑफ डैमेज टू पब्लिक प्रॉपर्टी एक्ट की धारा-3 के तहत खो-नागोरियान थाने में दर्ज करवाई एफ.आई.आर.
- जलदाय विभाग ने 7 अवैध जल कनेक्शन पाए जाने पर की प्रभावी कार्रवाई

किया जा रहा था जिस पर कार्यवाही करते हुए विभागीय नियमों के आधार पर औद्योगिक उपयोग के अंतर्गत इन सात अवैध जल संबंधों पर जुर्माना लगाया गया है। इसके अलावा 1 हजार 100 एवं 3 हजार रूपय प्रति कनेक्शन क्रमशः स्थायी पेनल्टी एवं विभाग द्वारा जल संचालन विच्छेद करने के लिए एफ.आई.आर. दर्ज करवाई गई है। अतिरिक्त मुख्य अभियंता ने बताया कि विभाग द्वारा सोमवार को राजस्थान वाटर सप्लाई और सीवरेज

कॉर्पोरेशन एक्ट के अंतर्गत नियमानुसार न्यायालय में होटल के विरुद्ध परिवाद पेश किया जाएगा। जिसमें दोष सिद्ध होने के उपरान्त न्यायालय द्वारा जुर्माना भी लगाया जा सकता है। कार्यवाही के दौरान अधिशाषी अभियंता नगर खंड तृतीय उत्तर एस डी कटार, उपखंड ट्रांसपोर्ट नगर के सहायक अभियंता अभय मीणा सहित जलदाय विभाग के अन्य कर्मचारी मौजूद रहे।

**नम्बर मिलाइए 9587884433**

सिर्फ एक फोन कॉल पर विज्ञापन घर बैठे बुक करायें।